



వక్రతుణ్ణస్తుతిః దేవర్షిభీ కృతా



శ్రీగణేశాయ నమః ।

దేవర్షయ ఊచుః ।

నమస్తే వక్రతుణ్ణాయ గజవక్త్రాయ తే నమః ।

ఏకదంతాయ దేవాయ సర్వాధిపతయే నమః ॥ 30 ॥

నిర్గుణాయ నిరూపాయ చతుర్బాహుధరాయ తే ।

సింహవాహాయ నాగానాం పత్యుర్నాభౌ ధరాయ చ ॥ 30 ॥

అనంతాయ హ్యూపారాయ దుర్లభ్యాయ నమో నమః ।

పాశాఙ్కశధరాయైవ నాగయజ్ఞోపవీతినే ॥ 31 ॥

వరదాభయహస్తాయ సిద్ధిబుద్ధివరాయ చ ।

బ్రహ్మభూతాయ భక్తానాం బ్రహ్మభూయకరాయ తే ॥ 33 ॥

నమస్తే శమ్భురూపాయ విష్ణురూపాయ తే నమః ।

సూర్యరూపాయ ధాత్రే చ నమః శక్తిమయాయ చ ॥ 34 ॥

దైత్యదానవరూపాయ దేవరూపధరాయ చ ।

నమః పక్షిస్వరూపాయ శుకరూపాయ తే నమః ॥ 35 ॥

గ్రహనక్షత్రరూపాయ లతావృక్షస్వరూపిణే ।

పర్వతాయ నమస్తుభ్యం సరిత్యాగరరూపిణే ॥ 36 ॥

జలజన్తుస్వరూపాయ సర్పరూపాయ తే నమః ।

వేదాధికాశీతిలక్షయోనిసంస్థాయ తే నమః ॥ 37 ॥

చరాచరమయాయైవ నమో నానాప్రభేదినే ।

కర్మాకర్మస్వరూపాయ నమః ఖలు వికర్మణే ॥ 38 ॥

జ్ఞానయోగాయ దేవాయ స్వాత్మరూపధరాయ తే ।

స్వసంవేద్యస్వరూపాయ సదా యోగమయాయ తే ॥ 39 ॥

నానాధారప్రధారాయ శబ్దబ్రహ్మమయాయ తే ।

మాయారూపాయ మాయాయై మాయాహీనాయ తే నమః ॥ ౪౦॥

మాయిభ్యో మోహదాత్రే చ సర్వకారాయ తే నమః ।

స్థూలసూక్ష్మాదిభేదాయ భేదహీనాయ తే నమః ॥ ౪౧॥

భేదాభేదమయాయైవానస్తపారాయ తే నమః ।

భక్తేభ్యో వరదాత్రే చ భక్తసంరక్షకాయ తే ॥ ౪౨॥

నమో నమః పరేశాయావ్యయాయ చ నమో నమః ।

గణేశాయ నమస్తుభ్యం యోగాధీశాయ తే నమః ॥ ౪౩॥

యం స్తోతుం న సమర్థాశ్చ వేదాః సాక్షాశ్చ యోగినః ।

నం కిం స్తుమో గణేశానం వక్రతుణ్ణస్వరూపిణమ్ ॥ ౪౪॥

మాయాదుఃఖం చ సర్వేషాం మనసి జ్ఞానకారకమ్ ।

బ్రహ్మ తస్మాత్తథా వక్రం జ్ఞానహీనం బుధైః స్మృతమ్ ॥ ౪౫॥

మాయా చ బ్రహ్మతుణ్ణం యద్ ద్వయోర్యోగే భవేత్పరమ్ ।

యోగశాన్తిశ్చ సర్వేషాం యోగినాం హృది సంస్థితా ॥ ౪౬॥

మాయాదహస్వరూపా తే బ్రహ్మ వక్రం స్మృతం ముఖమ్ ।

ఉభయోర్యోగభావే త్వం వక్రతుణ్ణః ప్రకథ్యతే ॥ ౪౭॥

తం వక్రతుణ్ణం పశ్యామః సాక్షాద్ యోగమయం పరమ్ ।

ధన్యా వయం గణాధ్యక్షం స్తుత్వా తం ప్రణతాః స్తవైః ॥ ౪౮॥

ధన్యం జన్మ త్వక్షి ధన్యం ధన్యాః సమ్మద ఏవ చ ।

జ్ఞానం ధన్యం తపశ్చైవ యన దృష్టో గజాననః ॥ ౪౯॥

ప్రమన్నో యది దేవేశ యది దేయో వరః శుభః ।

తదా త్వదీయపాదాబ్జే భక్తిరస్తు సదా చ నః ॥ ౫౦॥

ప్రార్థయామో వరం చైతం యతస్తస్యం చిన్తితార్థదః ।

మత్పరాసురనాశం చ వక్రతుణ్ణ కురు ప్రభో ॥ ౫౧॥

జగత్సర్వం వయం చైవ పీడితాస్తేన విఘ్నప ।

సర్వేషామపకారార్థం జహి దైత్యం మహాబలమ్ ॥ ౫౨॥

స్తుత్వైవం ప్రార్థయిత్వా తం ప్రణతాస్తే సురర్షయః ।

తానుత్థాప్య స్వయం సాక్షాద్వక్రతుణ్ణ ఉవాచ హ ॥ ౫౩॥

వక్రతుణ్ణ ఉవాచ ।

భవేత్కృతమిదం స్తోత్రం సర్వసిద్ధిప్రదం పరమ్ ।

భవిష్యతి మహాభాగా ఈప్సితార్థప్రదం మహత్ ॥ ౫౪॥

మత్సరాసురనాశం చ కరిష్యామి సురర్షయః ।

భవతాం భక్తియోగేన ప్రసన్నః పూర్ణతాం గతః ॥ ౫౫॥

పంచభూతమయం సర్వం త్రిగుణం జగదుచ్యతే ।

అష్టావరణసంయుక్తం బ్రహ్మాణ్డం హి సురర్షయః ॥ ౫౬॥

అష్టావరణసంయుక్తా దేవాః సర్వే చ మానవాః ।

నాగాశ్చరాచరం సర్వం తస్య తేభ్యో భయం నహి ॥ ౫౭॥

అతో మత్సరదైత్యస్య నాశశ్చ కఠినో మహాన్ ।

నథాపి భవతాం దేవాః కరిష్యామి ప్రీయం ద్విజాః ॥ ౫౮॥

ఇతి దేవర్షీ కృతా వక్రతుణ్ణస్తుతిః సమాప్తా । ౧.౩౨

---

*Vakratunda Stuti by Devarshi*

pdf was typeset on May 31, 2020

---

Please send corrections to [sanskrit@cheerful.com](mailto:sanskrit@cheerful.com)

